

दैनिक

# यश सिद्धि न्यूज

संपादक : कमलाकर सोनकांबळे

YASH SIDDHI NEWS

वर्ष - २ रे | अंक - १६५ | वार गुरुवार दि. ३१ ऑक्टोबर २०२४ | ई-पेपर - <https://epaper.yashsiddhinews.com> | पाने - ४ | किंमत - ४.०० रुपये | पोस्टल परवाना : SLP/298/2024-2026  
Year - 2nd | Issue - 165 | Blow- Thursday Date 31 October 2024 | वेब पोर्टल - [www.yashsiddhinews.com](http://www.yashsiddhinews.com) | Pages - 4 | Amount - 4/- Rs | ई-मेल आयडी [yashsiddhinews@gmail.com](mailto:yashsiddhinews@gmail.com)

## शरद पवारांमुळे गेल्या पाच वर्षांत महाराष्ट्रातील राजकारणाचा चिखल झाला

### राज ठाकरे यांची टीका; मोदी-शहांसह उद्धव ठाकरेंवर बरसले

दैनिक यश सिद्धि न्यूज नेटवर्क  
मुंबई: गेल्या पाच वर्षांत महाराष्ट्रातील राजकारणाचा जो चिखल झाला त्याला शरद पवार हेच जबाबदार असल्याची टीका मनसे अध्यक्ष राज ठाकरे यांनी केली. विधानसभा निवडणुकीच्या पार्श्वभूमीवर राज ठाकरे यांनी राज्यातील गेल्या पाच वर्षांतील राजकारणावर आणि विविध पक्षांनी आणि नेत्यांनी घेतलेल्या भूमिकेवर हल्ला चढवला.

एबीपी माझा या वृत्तवाहिनीवरील मझा महाराष्ट्र, माझं व्हिजन या कार्यक्रमात बोलताना राज ठाकरे यांनी अमित शहा, नरेंद्र मोदी, उद्धव ठाकरे, शरद पवार यांच्यावर टीका केली. मला नेहमी विचारले जाते तुम्ही भूमिका बदलल्या. पण हा प्रश्न पत्रकार इतर नेत्यांना विचारत नाहीत. मी कधीच भूमिका बदलल्या नाहीत. मी ज्या गोष्टी बोललो आहे, ज्या भूमिका मांडल्या आहेत त्या कोणत्याही पदासाठी मुख्यमंत्रीपदासाठी, आमदार निवडणूक आणणाऱ्या राजकीय सौदेबाजीतून

घेतल्या नाहीत. जे चांगले होते त्याला चांगले म्हटले आणि जे चूकीचे होत त्याला चूक म्हटले. मात्र गेल्या दोन अडीच वर्षांत जे काही केले. त्यांना हा प्रश्न विचारणे गरजेचे आहे, असे राज ठाकरे म्हणाले.

शरद पवार, उद्धव ठाकरे आणि बाकीच्यांनी गेल्या दोन वर्षांत घेतलेल्या भूमिका या सौदेबाजीतून घेतलेल्या भूमिका असल्याचा आरोप राज यांनी केला. या सर्व भूमिका या सत्तेतील पदासाठी घेतल्या होत्या आणि त्याला भूमिका बदलने म्हणतात.

यावेळी राज ठाकरे यांनी पंतप्रधान नरेंद्र मोदींवर पुन्हा एकदा टीका केली. देशाचा पंतप्रधान म्हणून फक्त गुजरातचा फायदा होणार असेल तर मला ते आवडणार नाही. पंतप्रधानांसाठी प्रत्येक राज्य हे समान असेल पाहिजे. माझी ही भूमिका चुकीची होती का? असा सवाल त्यांनी उपस्थित केला. मी २०१४ साली



म्हणालो होतो की- मोदींनी पंतप्रधान झाल्यावर उत्तर प्रदेश, बिहार, झारखंड या तीन राज्यांकडे लक्ष द्यावे. जेणेकरून तिकडे उद्योग येतील, तेथील लोकांना रोजगार मिळेल आणि त्या राज्यांचे ओझे महाराष्ट्रावर येणार नाही. मोदींकडून काही अपेक्षा ठेवल्या होत्या. पण ते पंतप्रधान झाल्यावर तसे काही झालेच नाही. काही वेगळ्याच गोष्टी होऊ लागल्या, असे राज ठाकरे म्हणाले. नोट बंदी ही फसलेली गोष्ट होती. हे सर्वांना माहिती आहे. पण त्यावर बोलायचे नाही? असे देखील राज म्हणाले.

२०१९च्या निवडणुकीच्या आधी शिवसेना आणि भाजप यांच्यात मुख्यमंत्रीपदाबाबत ठरले होते तर ते बाहेर येऊन का सांगितले नाही, असा सवाल राज यांनी विचारला. तुम्ही युतीत होता, मते मागितली, विजयी झाला, स्पष्ट बहुमत दिल्यानंतर तुम्ही म्हणता आता अडीच वर्षांसाठी मुख्यमंत्रीपद द्यावे. यावर भाजपने

असा कोणताही शब्द दिलाच नसल्याचे सांगितले. राज ठाकरे यांनी यावर भाष्य करत स्पष्ट केली की याबाबत मला ना उद्धव ठाकरेंवर विश्वास आहे ना अमित शहांवर.जेव्हा पंतप्रधान आणि गृहमंत्री येऊन सांगतात की मुख्यमंत्री कोण होणार तेव्हा तुम्ही (उद्धव ठाकरे) आक्षेप का घेतला नाही? असा प्रश्न राज यांनी विचारला. गेल्या पाच वर्षांत महाराष्ट्राच्या राजकारणाचा विचका झाला, घाण झाली याला सर्वात जास्त जबाबदार शरद पवार असल्याचे राज म्हणाले.

## ९,७०,२५,९९९ महाराष्ट्रातील नोंदणीकृत मतदारांची संख्या; निवडणूक आयोगाची माहिती

दैनिक यश सिद्धि न्यूज नेटवर्क  
नवी दिल्ली: महाराष्ट्रात विधानसभा निवडणुकीची रणधुमाळी सुरू झाली आहे. २० नोव्हेंबर रोजी राज्यातील २८८ जागांसाठी मतदान होणार आहे. तर २३ नोव्हेंबर रोजी निकाल जाहीर होणार आहे. तत्पूर्वी निवडणूक आयोगाने अद्ययावत मतदार यादी जारी केली आहे. त्यानुसार, राज्यात ९ कोटी ७० लाखांपेक्षाही जास्त नोंदणीकृत मतदार आहेत.

निवडणूक आयोगाने दिलेल्या माहितीनुसार, राज्यात एकूण ९ कोटी ७० लाख २५ हजार ११९ मतदार आहेत. त्यापैकी ५ कोटी २२ हजार ७३९ पुरुष, तर ४ कोटी ६९ लाख ९६ हजार २७९ महिला मतदार आहेत. याशिवाय ६ हजार १०१ तृतीयपंथी मतदार आहेत. महाराष्ट्रात १८ ते १९ वर्षे वयोगटातील एकूण २२ लाख २२ हजार



४०७ मतदार आहेत. याचा अर्थ जवळपास २२ लाख मतदार हे पहिल्यांदा मतदान करणार आहेत. आयोगाच्या माहितीनुसार, राज्यात सर्वाधिक मतदार ३० ते ३९ वर्षे वयोगटातील आहेत. त्यांची संख्या २ कोटी १८ लाख १५ हजार २७८ इतकी आहे. याशिवाय ८५ ते १५० वर्षे वयोगटातील १२ लाख ४० हजार ९९९ मतदार आहेत. यापैकी १२० वर्षांपेक्षा जास्त वयाचे ११० मतदार आहेत. ज्यात ५६ पुरुष, तर ५४ महिला आहेत.

## दिवाळीनिमित्त अन्न व औषध प्रशासनाची धडक कारवाई, ३ कोटी ११ लाखांचा माल जप्त

मुंबई: दिवाळीनिमित्त विविध खाद्यपदार्थांमध्ये होणारी भेसळ लक्षात घेता अन्न व औषध प्रशासनाचे विशेष मोहीम हाती घेतली आहे. त्यानुसार भेसळीच्या संशयावरून, तसेच मिथ्याछाप कारणावरून विविध आस्थापनांवर धाडी घालून ३ कोटी ११ लाख रुपयांचा अन्नपदार्थांचा साठा जप्त करण्यात आला आहे. या कारवाईमध्ये खवा, पनीर, स्वीट मावा, तुप, बटर, फरसाण, वनस्पती

घी, तेल, मिठाई, मसाले, सुकामेवा, रवा, आटा, मैदा, बेसन, स्कीम मिल्क पाऊडर, चीज, कार्बो नाटेड बेवरेजेस आदी जप्त करण्यात आले. उत्सव काळात राज्यातील नागरिकांना स्वच्छ, निर्भेळ अन्न मिळावे यासाठी अन्न व औषध प्रशासनाने दिवाळीनिमित्त अन्न सुरक्षा व मानदे कायदा २००६, नियम व नियमने २०११ अन्वये विशेष मोहीम सुरू केली आहे.

### लॉयल नगरसेवक

मा. **मिलन दादा**

सागर कल्याणशेठ्टी

### यांच्या वाढदिवसानिमित्त हार्दिक शुभेच्छा!

शुभेच्छुक

तालुकाध्यक्ष	उपसरपंच	
निजप्पा गायकवाड	कमलाकर सोनकांबळे	धोंडूराज बनसोडे
युवा नेता	घा.पं. सदस्य	घा.पं. सदस्य
बलवान गोतसुर्वे	बसवराज सोनकांबळे	अमोल पुटगे
	आकाश माने	शाम बाबर

सौजन्य निजप्पा गायकवाड मित्र परिवार अकलकोट / सिद्धार्थ सोशल फाँडेशन, महाराष्ट्र राज्य



संपादकीय....

कडाक्याची थंडी ?

भारतीय हवामान विभागाने दिलेल्या माहितीनुसार, उत्तरेकडून राज्यात थंड वारे येत आहेत. त्यामुळे कमाल आणि किमान तापमानात घट झाली आहे. मध्यरात्री आणि पहाटे हवेत गारवा जाणवत आहे. किमान तापमान राज्यात अनेक ठिकाणी २० अंश सेल्सिअसच्याही खाली गेले आहे. तर कमाल तापमान अपवादात्मक ठिकाणे वगळता ३४ अंश सेल्सिअसच्या खाली आहे. मागील दोन दिवसांपासून नाशिक, नगरसह उत्तर महाराष्ट्रात १८ अंश सेल्सिअसपर्यंत पारा आला आहे. महाबळेश्वर येथे १५.४ अंश सेल्सिअस इतक्या सर्वात कमी तापमानाची नोंद झाली आहे. उत्तरेकडून येणारे थंड वारे आणि हवेतील बाष्प आणि पहाटे कमी होणाऱ्या तापमानामुळे राज्याच्या बहुतेक भागात दाट धुके पडत आहे. अनेक ठिकाणी सकाळी आठ वाजेपर्यंत धुके पहावयास मिळत आहे. पुढील काही दिवस धुके कायम राहण्याचा अंदाज आहे. राज्यात उत्तर भारतातून काही प्रमाणात थंड वारे येत आहेत. तर, ईशान्य वारे राज्यावर येताना बंगालच्या उपसागरातून बाष्प सोबत आणत आहेत. या दोन्ही वाऱ्यांचा मिलाफ दक्षिण महाराष्ट्रावर होत आहे. त्यामुळे राज्याच्या काही भागात ढगाळ वातावरण तयार झाले आहे. पुढील तीन - चार दिवस दक्षिण कोकण आणि दक्षिण - मध्य महाराष्ट्रासह मराठवाडा आणि विदर्भातील तुरळक ठिकाणी ढगाळ वातावरण राहील. या भागात विजांच्या कडकडाटासह हलक्या पावसाची शक्यता आहे. दक्षिण कोकण, दक्षिण महाराष्ट्रात पुढील तीन दिवस तुरळक ठिकाणी हलक्या पावसाचा अंदाज आहे. उत्तरेकडून येणाऱ्या थंड वाऱ्यामुळे पहाटे गारवा जाणवत आहे. ढगाळ वातावरणामुळे पुन्हा तापमान वाढण्याचा अंदाज आहे. दिवाळीनंतरच थंडीला सुरुवात होण्याचा अंदाज आहे.

थोडक्यात

राजकीयदृष्ट्या प्रेरित गुन्हांना आळा घाला; निवडणूक आयोगाचे महासंचालकांना आदेश

मुंबई : राज्यात विधानसभा निवडणुकीच्या रणधुमाळीत वाढलेल्या राजकीयदृष्ट्या प्रेरित गुन्हांबद्दल तीव्र चिंता व्यक्त करतानाच अशा गुन्हांना वेळीच आळा घालण्याचे आदेश मुख्य निवडणूक आयुक्त राजीव कुमार यांनी मंगळवारी राज्याच्या पोलिस महासंचालक रमेश शुक्ला यांना दिले. निवडणुकीत राजकीय वातावरण गढूळ करणाऱ्या कोणाचीही गय करू नका, अशा कठोर सूचनाही आयोगाने दिल्या आहेत. विधानसभा निवडणुकीच्या पार्श्वभूमीवर राज्यातील कायदा आणि सुव्यवस्थेचा आढावा घेण्यासाठी निवडणूक आयोगाने मंगळवारी महाराष्ट्र, झारखंड आणि त्यांच्या शेजारील राज्यांचे मुख्य सचिव, पोलीस महासंचालक तसेच अन्य उच्चाधिकार्यांची आढावा बैठक घेतली. दूरदृश्य प्रणाली माध्यमातून झालेल्या या बैठकीला राज्याचे मुख्य निवडणूक अधिकारी एस. चोकरिंगम, अतिरिक्त आयुक्त किरण कुलकर्णी, मुख्य सचिव सुजाता सौनिक, पोलीस महासंचालक रमेश शुक्ला आदी उपस्थित होते. बैठकीदरम्यान राजीव कुमार यांनी महाराष्ट्रातील वाढत्या राजकीयदृष्ट्या प्रेरित गुन्हांबाबत चिंता व्यक्त केली. अशा घटनांमुळे राज्यातील निवडणुकीचे वातावरण दूषित होत असून निवडणूक प्रक्रियेत बाधा निर्माण होण्याची शक्यता आहे. त्यामुळे राजकीयदृष्ट्या प्रेरित गुन्हांवर कडक नियंत्रण ठेवण्याचे आणि अशा गुन्हांत निष्पक्ष राहून कोणालाही पाठीशी न घालण्याचे आदेश पोलीस महासंचालकांना दिल्याचे सूत्रांनी सांगितले.

चीनला फटका बसण्याची शक्यता

यंदा बाजारात 'व्होकल फॉर लोकल'चा प्रभाव; चीनी वस्तूंच्या विक्रीत घट

दैनिक यश सिद्धि न्यूज नेटवर्क नवी दिल्ली : केंद्र सरकारच्या 'व्होकल फॉर लोकल' उपक्रमामुळे देशभरात चीनी वस्तूंच्या विक्रीत घट झाली आहे. त्यामुळे चीनच्या व्यापाऱ्यांना जवळपास १.२५ लाख कोटी रुपयांचा फटका बसण्याची शक्यता आहे, अशी माहिती ऑल इंडिया कॉन्फेडरेशन ऑफ इंडियाकडून देण्यात आली आहे. तसेच केवळ धनत्रयोदशीच्या

दिवशी किरकोळ व्यापारात ६० हजार कोटी रुपयांची उलाढाल झाल्याची शक्यता आहे, असेही त्यांनी सांगितले. त्यामुळे देशभरात विविध चर्चांना उधाण आले आहे. यासंदर्भात बोलताना ऑल इंडिया कॉन्फेडरेशन ऑफ इंडियाचे सरचिटणीस तथा दिल्लीच्या चांदणी चौकचे खासदार प्रवीण खंडेलवाल म्हणाले, यंदा दिवाळीची सुरुवात सकारात्मक झाली आहे.

देशभरातील बाजारपेठांमध्ये 'व्होकल फॉर लोकल'चा प्रभाव दिसतो आहे. संपूर्ण बाजारात खरेदीसाठी असलेल्या ९० टक्के वस्तू या भारतीय विविध चर्चांना उधाण आले आहे. आनंदाची बाब आहे. पुढे बोलताना, भारतीय वस्तूंच्या विक्रीमुळे चीनच्या व्यापाऱ्यांना फटका बसण्याचेही त्यांनी नमूद केले. देशात चीनी वस्तूंच्या विक्रीत मोठ्या प्रमाणात

घट झाली आहे. त्यामुळे चीनच्या व्यापाऱ्यांना यंदा १.२५ लाख कोटी रुपयांचे नुकसान होण्याचा अंदाज आहे, असे ते म्हणाले. तसेच नागरिकांनी दिवाळीची खरेदी करताना जास्तीत जास्त भारतीय वस्तूंची खरेदी करावी, असं आवाहनही त्यांनी केले. याशिवाय ऑल इंडिया ज्वेलर्स अँड गोल्डस्मिथ फेडरेशनचे (एआयजेजीएफ) राष्ट्रीय अध्यक्ष

पंकज अरोरा यांनी धनत्रयोदशीला सोन्या-चांदीच्या विक्रीत वाढ झाल्याचे सांगितले. धनत्रयोदशीच्या दिवशी देशभरात सुमारे २० हजार कोटी रुपयांचे सोने आणि २ हजार ५०० कोटी रुपयांची चांदीची विक्री झाली आहे. भारतीय मानक ब्युरो (इश्ड) मध्ये जवळपास २ लाख ज्वेलर्स नोंदणीकृत आहेत. त्यांनी आज २५ टन सोने आणि २५० टन चांदीची विक्री केली आहे.



हे वृत्तपत्र मालक, सिद्धार्थ सोशल फाँडेशन यांनी मुद्रक, प्रकाशक, संपादक कमलाकर ज्ञानदेव सोनकांबळे यांच्या सम्यक पब्लिकेशन अँड प्रिंटर्स २४७, बुद्ध विहार, रमाबाई आंबेडकर नगर, बुधवार पेठ, सोलापूर ४१३००२ महाराष्ट्र येथे छापून म. पो. गोगांव ता. अक्कलकोट जि. सोलापूर ४१३२१८ महाराष्ट्र येथे प्रकाशित केले. संपादक : कमलाकर ज्ञानदेव सोनकांबळे ई-मेल - yashsiddhinews@gmail.com www.yashsiddhinews.com Mo. 9921988358

This Newspaper is printed by the Owner Shidharth Social Foundation, Printer, Publisher, Editor Kamalakar Dayndev Sonakamble at Samyak Publications and Printers 247, Budha Vihar, Ramabai Ambedkar Nagar, Budhwar Peth Solapur-413002 (Maharashtra), Published, at Gogaon Tal Akkalkot Dist Solapur 413218 (Maharashtra). Editor : Kamalakar Dayndev Sonakamble

■ प्रशासकीय कार्यालय : सम्यक उद्योग समूह, पृथ्वी एंटरप्राइजेस, सर्वे नं. ६९१/८, शां पं. ४, राजीव गांधी नगर, न्यू अप्पर बस स्टॉप, बिबेवेवाडी पुणे-३७ ■ विभागीय कार्यालय : प्रबुद्ध इंटरप्राइजेस, दुकान नं. २ अमरधान चौक, खेमांनी उल्हासनगर ४२९००२

संविधानास ७५ वर्ष पूर्ण होत असल्या निमित्ताने...

संविधानाचे महत्त्व प्रजासत्ताकांनी जपले पाहिजे : मुन्नाभाई नंदागवळी

संविधान हा आपल्या देशाच्या प्रशासनाला मार्गदर्शन करणारे नियम मार्गदर्शक तत्त्वे आहेत. संविधान हा राष्ट्राच्या प्रत्येक लोकशाही आणि धर्मनिरपेक्ष शासनाचा महत्त्वाचा हिस्सा, भाग आहे. भारताचे संविधान हे जगातील सर्वात मोठे संविधान आहे, जे राजकीय तत्त्वे, कार्यपद्धती आणि सरकारच्या अधिकारांसाठीच्या चौकटीचे वर्णन करते. भारतीय राज्यघटना २६ नोव्हेंबर १९४९ रोजी लिहिली गेली आणि २६ जानेवारी १९५० रोजी शासनकर्ता लोकांच्या हाती घटनेचे शिल्लकार डॉ बाबासाहेब आंबेडकरांनी देऊन भारताच्या तमाम नागरिकांचे भले होवे म्हणून अंमलत आली. संविधानाचे महत्त्व प्रजासत्ताकांनी जपले पाहिजे.

२६ जानेवारीपासून भारताचे संविधान लागू झाले. संविधानाची रूपरेषा काढण्यासाठी आणि त्याची रूपरेषा तयार करण्यासाठी एक विशेष समिती तयार केली जाते. देशात काय कायदेशीर आहे आणि काय बेकायदेशीर आहे यासंबंधीचे सर्व तपशील संविधानात दिलेले आहेत. याव्यतिरिक्त, संविधानाच्या अंमलबजावणीसह, भारतीय उपखंड भारतीय प्रजासत्ताक बनले. याशिवाय, मसुदा समितीमध्ये सात सदस्यांचा समावेश आहे ज्यांचे पर्यवेक्षण भारतरत्न बाबासाहेब आंबेडकर करत होते. शिवाय, संविधान देशात समृद्धी आणि शांतता राखण्यास मदत करते.

भारतीय राज्यघटनेची निर्मिती भारतीय लोकप्रतिनिधींनी प्रदीर्घ वादविवाद आणि चर्चेनंतर भारतीय संविधानाची रचना केली. हे जगातील सर्वात तपशीलवार संविधान आहे. भारतीय राज्यघटनेचेवढ्या सूक्ष्म तपशिलात इतर कोणत्याही संविधानात गेलेले नाही. १९४६ मध्ये स्थापन झालेल्या संविधान सभेने भारतीय राज्यघटना तयार

केली. डॉ. राजेंद्र प्रसाद यांची संविधान सभेचे अध्यक्ष म्हणून निवड झाली. संविधानाचा मसुदा तयार करण्यासाठी मसुदा समिती नेमण्यात आली आणि डॉ. बाबासाहेब आंबेडकर यांची अध्यक्ष म्हणून नियुक्ती करण्यात आली. भारतीय राज्यघटना पूर्ण होण्यासाठी सुमारे तीन वर्षे लागली आणि अंतिम मसुदा तयार करण्यासाठी २ वर्षे ११ महिने आणि १८ दिवस लागले. भारताच्या स्वातंत्र्याच्या १४ वेळा जास्त वेळा सुधारणा करण्यात आल्या आहेत. भारतीय राज्यघटनेची रचना करताना ब्रिटीश, आयरिश, स्विस, फ्रेंच, कॅडिबियन आणि अमेरिकन राज्यघटनेतील काही ठळक वैशिष्ट्यांचा समावेश करण्यात आला.

भारतीय राज्यघटना मुळात हिंदी आणि इंग्रजी भाषेत लिहिली गेली. संविधान सभा आणि त्याच सदस्यांनी संविधानाच्या दोन प्रतींवर स्वाक्षरी केली, एक हिंदी भाषेत आणि दुसरी इंग्रजीत. ज्या वेळी राज्यघटनेचा मसुदा तयार करण्यात आला, त्या वेळी भारतीय राज्यघटना केवळ हस्तलिखित होती. ते मुद्रित किंवा टाइप केलेले नव्हते आणि म्हणूनच हे सर्वात लांब हस्तलिखित संविधान आहे.

भारतीय संविधानाची वैशिष्ट्ये भारतीय राज्यघटनेची सुरुवात एका प्रस्तावनेने होते ज्यामध्ये संविधानाचे मूलभूत आदर्श आणि तत्त्वे आहेत. त्यात राज्यघटनेची उद्दिष्टे नमूद केली आहेत. भारतीय राज्यघटनेच्या ठळक वैशिष्ट्यांची यादी खूप मोठी आहे आणि त्यात अनेक वेगळेपणा आहेत जे इतर कोणत्याही देशाच्या संविधानात सापडणार नाहीत. सर्वात मोठे व हस्तलिखित संविधान पहिली गोष्ट जी भारतीय संविधानाला वेगळी बनवते ती म्हणजे त्याची लांबी.

भारतीय संविधान हे जगातील सर्वात लांब संविधान आहे. त्यात २२ भागांमध्ये ३९५ लेख आणि ८ वेळा-पत्रक सुरू झाले. आता त्यात २५ भाग आणि १२ वेळापत्रकांमध्ये ४४८ लेख आहेत. भारतीय संविधानात आतापर्यंत १०४ दुरुस्त्या करण्यात आल्या आहेत.

भारतीय संविधानाची कठोरता आणि लवचिकता कमालीची आहे. संविधान एकाच वेळी कठोर आणि मऊ दोन्ही आहे. एकीकडे देशातील कायदा आणि सुव्यवस्था राखण्यासाठी सर्वोच्च शक्तीचे काळजीपूर्वक पालन करणे आवश्यक आहे, तर दुसरीकडे नागरिक कालबाह्य तरतुदींमध्ये सुधारणा करण्याचे आवहान करू शकतात. परंतु अशा काही तरतुदी आहेत ज्या सहज दुरुस्त केल्या जाऊ शकतात आणि काही तरतुदी आहेत ज्यात सुधारणा करण्यासाठी बराच वेळ आणि संसाधने लागतात. शिवाय, संविधानाच्या अंमलबजावणीच्या दिवसापासून १०० हून अधिक दुरुस्त्या करण्यात आल्या आहेत.

मूळ राज्यघटनेला प्रस्तावना नाही पण नंतर ती संविधानात जोडण्यात आली. तसेच, त्यात राज्यघटनेच्या तत्त्वज्ञानाची पाहिली माहिती दिली आहे. भारत एक समाजवादी, धर्मनिरपेक्ष, सार्वभौम आणि लोकशाही प्रजासत्ताक आहे असे प्रस्तावनेत नमूद केले आहे. याव्यतिरिक्त, तो समानता, न्याय आणि त्याच्या लोकांच्या स्वातंत्र्यावर विश्वास ठेवतो. राज्यघटनेत राज्यापेक्षा लोकांच्या कल्याणाला प्राधान्य दिले जाते. राष्ट्राची एकता आणि अखंडता टिकवून ठेवण्यासाठी सर्व नागरिकांना न्याय, स्वातंत्र्य, समानता आणि बंधुभाव

वाढवणे हे प्रस्तावनेत नमूद केलेले उद्दिष्ट आहे. भारताच्या राज्यघटनेनुसार धर्मनिरपेक्ष देश आहे याचा अर्थ कोणत्याही धर्माला विशेष दर्जा देत नाही. कोणीही आपला धर्म मुक्तपणे अवलंबू शकतो.

प्रजासत्ताक म्हणजे जनतेची सत्ता याचा अर्थ हुकूमशहा किंवा सम्राट देशावर राज्य करत नाही. शिवाय, ते दर पाच वर्षांनी आपले प्रमुख नामनिर्देशित आणि निवडते. सरकारचे अधिकार केंद्र सरकार आणि राज्य सरकारांमध्ये विभागलेले आहेत. राज्यघटनेने तीन राज्यांच्या अधिकारांची विभागणी केली आहे, म्हणजे कार्यकारी, न्यायपालिका आणि विधिमंडळ. त्यामुळे भारतीय राज्यघटना संघराज्य व्यवस्थेचे समर्थन करते. त्यात एक मजबूत केंद्रीय शक्ती, आणीबाणीच्या तरतुदी, राष्ट्रपतींद्वारे राज्यपालांची नियुक्ती इत्यादीसारख्या अनेक एकात्मक वैशिष्ट्यांचा समावेश आहे.

मूलभूत हक्क आणि मूलभूत कर्तव्ये देशाची राज्यघटना आपल्या नागरिकांची प्रत्येक मूलभूत कर्तव्ये आणि हक्क नमूद करते. ही कर्तव्ये देशातील सर्व नागरिकांनी समान रीतीने पाळली पाहिजेत मग तो श्रीमंत असो की गरीब. याशिवाय, या कर्तव्यांमध्ये राष्ट्रध्वज आणि राष्ट्रगीत यांचा आदर, देशाची अखंडता आणि एकता, सार्वजनिक मालमत्तेचे रक्षण आणि इतर अनेक गोष्टींचा समावेश होतो.

भारतीय संविधानाने भारतातील नागरिकांना मूलभूत अधिकारांची विस्तृत यादी दिली आहे. संविधानाने नागरिकांच्या ११ कर्तव्यांची यादी देखील दिली आहे, ज्यांना मूलभूत कर्तव्ये

म्हणून ओळखले जाते. यापैकी काही कर्तव्यांमध्ये राष्ट्रध्वज आणि राष्ट्रगीताचा आदर, देशाची अखंडता आणि एकता आणि सार्वजनिक मालमत्तेचे रक्षण यांचा समावेश होतो. हे धोरण राज्यासाठी सोपी मार्गदर्शक तत्त्वे आहेत ज्यात त्यांच्या धोरणांद्वारे सामाजिक-अर्थव्यवस्थेचा विकास सुनिश्चित केला जातो.

भारताचे संविधान हे जगातील सर्वात लांब आणि प्रदीर्घ लिखित संविधानांपैकी एक आहे. संविधान हा राष्ट्राच्या लोकशाही आणि धर्मनिरपेक्ष जडणघडणीचा कणा आहे आणि देशातील प्रत्येक संस्था भारतीय संविधानाचे पालन करते.

संविधान प्रत्येक नागरिकासाठी मार्गदर्शक तत्त्वे आहे. तसेच, संविधानात कायदा आणि नियम पूर्णपणे परिभाषित केले आहेत. मसुदा समितीचे प्रमुख डॉ.बी.आर.आंबेडकर यांनी कोणीही विसरू शकणार नाही असे उल्लेखनीय कार्य केले आहे. त्यांनी आणि त्यांच्या टीमने संविधानाचा मसुदा तयार केला जो आजपर्यंत इतर कोणत्याही देशाला करता आलेला नाही. याशिवाय, संविधानामुळे भारताला जगात प्रजासत्ताक दर्जा मिळण्यास मदत झाली आहे.

संविधान हेच भारताला जगातील सर्वात मजबूत राष्ट्रांपैकी एक बनवते. भारतीय राज्यघटना सांगते की भारतीय प्रजासत्ताक सार्वभौम, समाजवादी, धर्मनिरपेक्ष आणि लोकशाही प्रजासत्ताक आहे. संविधान देखील कोणत्याही भेदभावाशिवाय देशातील सर्व लोकांसाठी न्याय, स्वातंत्र्य, समता आणि बंधुता या मूल्यांना प्राधान्य देते.

स्वकाय निवास, वेंडी-वाराभाटी, त. अर्जुनीमोरगाव, जि. गोंदिया. पीन ४४१७०२, प्र. १७६४६७६९९९

महायुती व महाविकास आघाडीचा जागावाटपाचा अंतिम फॉर्म्युला जाहीर

दैनिक यश सिद्धि न्यूज नेटवर्क

मुंबई : महाराष्ट्राच्या विधानसभा निवडणुकीसाठी उमेदवारी अर्ज दाखल करण्यासाठी आजचा शेवटचा दिवस होता. महाविकास आघाडी व महायुतीने आज दुपारपर्यंत आपले उमेदवार जाहीर करणं चालूच ठेवलं होतं. अखेरपर्यंत महायुतीने त्यांचा जागावाटपाचा अंतिम फॉर्म्युला जाहीर केला नाही, अशीच स्थिती महाविकास आघाडीची देखील आहे. मविआ नेत्यांनी ८५ - ८५ - ८५ असा फॉर्म्युला सांगितला होता खरा, मात्र काँग्रेसने १०० हून अधिक उमेदवार जाहीर केले. तर, शरद

पवारांच्या राष्ट्रवादीने देखील ८५ हून अधिक उमेदवार जाहीर केले आहे. शिवसेना उद्धव बाळासाहेब ठाकरे पक्षाने देखील ८५ पेक्षा जास्त जागांवर उमेदवार जाहीर केले आहेत. त्यामुळे मविआचा नेमका जागावाटपाचा फॉर्म्युला काय होता हे काही समजू शकलेलं नाही. महायुतीत भारतीय जनता पार्टीला १५२ जागा मिळाल्या आहेत. त्यापैकी १४८ जागांवर त्यांनी आपले उमेदवार जाहीर केले आहेत. तर, चार जागांवर त्यांच्या मित्रपक्षांचे उमेदवार आहेत. एकनाथ शिंदेच्या शिवसेनेला ८० जागा मिळाल्या असून त्यांनी दोन जागा मि

त्रपक्षांना सोडल्या आहेत. अजित पवारांनी ५३ उमेदवार जाहीर केले आहेत.. महायुतीने एकूण २८३ जागांवर २८५ उमेदवार जाहीर केले आहेत. दोन मतदारसंघात महायुतीचे प्रत्येकी दोन उमेदवार आहेत. तर पाच मतदारसंघांमध्ये महायुतीने उमेदवार दिले आहेत की नाही हे कळू शकलेलं नाही. मालेगाव मध्य मतदारसंघात महायुतीने उमेदवार दिलेला नाही. दुसऱ्या बाजूला, महाविकास आघाडीच्या जागावाटपातही सावळगोंधळ पाहायला मिळाला. मविआच्या जागावाटपात काँग्रेस मोठा भाऊ ठरला आहे.

कारण त्यांनी राज्यात तब्बल १०४ उमेदवार दिले आहेत. त्यापाठोपाठ उद्धव ठाकरे यांच्या शिवसेनेने ९० जागांवर आपले उमेदवार जाहीर केले आहेत. शरद पवारांच्या राष्ट्रवादी काँग्रेस पार्टीने ८७ उमेदवार दिले आहेत. मविआने राज्यातील एकूण २७७ जागांवर २८९ उमेदवार दिले आहेत. चार मतदारसंघांमध्ये मविआचेच दोन उमेदवार एकमेकांसमोर उभे ठाकले आहेत. दोन्ही बाजूच्या जागावाटपाच्या फॉर्म्युलात गोंधळ पाहायला मिळत आहे. अनेक मतदारसंघांमध्ये मविआचे दोन उमेदवार एकमेकांविरोधात उभे ठाकले आहेत.

राज्यभरात थंडीची चाहूल, तापमानात घट

दैनिक यश सिद्धि न्यूज नेटवर्क

मुंबई : उत्तरेकडून येणाऱ्या थंड वाऱ्यांमुळे राज्यभरात थंडीची चाहूल लागली आहे. किमान तापमान अनेक ठिकाणी २० अंश सेल्सिअसच्याही खाली गेले आहे. पहाटे हवेत गारवा जाणवत आहे. अपवादात्मक ठिकाणे वगळता कमाल तापमानही ३४ अंश सेल्सिअसच्या आत आहे. दक्षिण कोकण आणि दक्षिण- मध्य महाराष्ट्रात ढगाळ वातावरण तयार झाले आहे. तुरळक ठिकाणी हलक्या पावसाची शक्यता आहे. भारताची हवामान विभागाने दिलेल्या माहितीनुसार, उत्तरेकडून राज्यात थंड वारे येत आहेत. त्यामुळे कमाल आणि किमान तापमानात घट झाली



आहे. मध्यरात्री आणि पहाटे हवेत गारवा जाणवत आहे. किमान तापमान राज्यात अनेक ठिकाणी २० अंश सेल्सिअसच्याही खाली गेले आहे. तर कमाल तापमान अपवादात्मक ठिकाणे वगळता ३४ अंश सेल्सिअसच्या खाली आहे. मागील दोन दिवसांपासून नाशिक, नगरसह उत्तर महाराष्ट्रात १८

अंश सेल्सिअसपर्यंत पारा आला आहे. मंगळवारी (२९ ऑक्टोबर) महाबळेश्वर येथे १५.४ अंश सेल्सिअस इतक्या सर्वात कमी तापमानाची नोंद झाली आहे. उत्तरेकडून येणारे थंड वारे आणि हवेतील बाष्प आणि पहाटे कमी होणाऱ्या तापमानामुळे राज्याच्या बहुतेक भागात दाट धुके पडत आहे. अनेक ठिकाणी सकाळी आठ वाजेपर्यंत धुके पहावयास मिळत आहे. पुढील काही दिवस धुके कायम राहण्याचा अंदाज आहे. राज्यात उत्तर भारतातून काही प्रमाणात थंड वारे येत आहेत. तर, ईशान्य वारे राज्यावर येताना बंगालच्या उपसागरातून बाष्प सोबत आणत आहेत.

सिंचन घोटाळाप्रकरणी आर. आर. पाटलांनी फसवले, उपमुख्यमंत्री अजित पवार यांचा आरोप

दैनिक यश सिद्धि न्यूज नेटवर्क

सांगली : माजी उपमुख्यमंत्री व गृहमंत्री आर. आर. पाटील यांच्याबरोबर काम करताना मी त्यांना प्रत्येक वेळेस साथ दिली. मात्र ७० हजार कोटींच्या सिंचन घोटाळ्याचा आरोप माझ्यावर झाला. या फाईलवर गृहमंत्री असताना आबांनी सही करत माझा केसा ने गळा कापला, अशी खंत उपमुख्यमंत्री अजित पवार यांनी मंगळवारी व्यक्त केली. तासगाव येथे राष्ट्रवादी (अजित पवार) गटाचे उमेदवार संजयकाका पाटील यांच्या प्रचारार्थ जाहीर सभेत ते बोलत होते. यावेळी उमेदवार माजी खासदार पाटील, माजी राज्यमंत्री अजितराव घोरपडे, विधान परिषद सदस्य इंदिरा नायकवडी, जिल्हाध्यक्ष प्रतापनाना पाटील, भाजपचे जिल्हाध्यक्ष दीपकबाबा



शिंदे, शेखर इनामदार आदी उपस्थित होते. उपमुख्यमंत्री पवार म्हणाले, की आबांच्या प्रत्येक चांगल्या गोष्टीत मी त्यांना पाठबळ देत होते, मागेल ते पद व गोष्टी आबांना मिळवून दिल्या. सिंचन घोटाळ्याचा माझ्यावर आरोप झाल्यानंतर गृहमंत्री म्हणून या प्रकरणाची खुली चौकशी करण्यासाठी आबांनी सही केली आणि निवडून आलेल्या मुख्यमंत्र्यांच्या सहीने त्याची चौकशी सुरू होणार होती. यानंतर आलेले मुख्यमंत्री देवेंद्र फडणवीस यांनी मला बोलावून घेत तुमच्या आबांनी तुमच्या प्रकरणी चौकशी करण्यासाठी सही केली आहे हे मला दाखवले. याचा मला धक्का बसला. आबांनी माझे काय चुकले असेल म्हणून सही केली, असा उद्दिग्ध सवाल त्यांनी यावेळी केला.

हे वृत्तपत्र मालक, सिद्धार्थ सोशल फाँडेशन यांनी मुद्रक, प्रकाशक, संपादक कमलाकर ज्ञानदेव सोनकांबळे यांच्या सम्यक पब्लिकेशन अँड प्रिंटर्स २४७, बुद्ध विहार, रमाबाई आंबेडकर नगर, बुधवार पेठ, सोलापूर ४१३००२ महाराष्ट्र येथे छापून म. पो. गोगांव ता. अक्कलकोट जि. सोलापूर ४१३२१८ महाराष्ट्र येथे प्रकाशित केले. संपादक : कमलाकर ज्ञानदेव सोनकांबळे ई-मेल - yashsiddhinews@gmail.com www.yashsiddhinews.com Mo. 9921988358

This Newspaper is printed by the Owner Shidharth Social Foundation, Printer, Publisher, Editor Kamalakar Dayndev Sonakamble at Samyak Publications and Printers 247, Budha Vihar, Ramabai Ambedkar Nagar, Budhwar Peth Solapur-413002 (Maharashtra), Published, at Gogaon Tal Akkalkot Dist Solapur 413218 (Maharashtra). Editor : Kamalakar Dayndev Sonakamble

■ प्रशासकीय कार्यालय : सम्यक उद्योग समूह, पृथ्वी एंटरप्राइजेस, सर्वे नं. ६९१/८, शां पं. ४, राजीव गांधी नगर, न्यू अप्पर बस स्टॉप, बिबेवेवाडी पुणे-३७ ■ विभागीय कार्यालय : प्रबुद्ध इंटरप्राइजेस, दुकान नं. २ अमरधान चौक, खेमांनी उल्हासनगर ४२९००२



थोडक्यात...

विवाहितेचा छळ; पतीसह तिघांवर गुन्हा दाखल

सोलापूर, (प्रतिनिधी) : पतीसह सासरकडच्या मंडळींनी विवाहितेला शिवीगाळ करून हुंडासाठी व छोट्या-मोठ्या कारणासाठी अंगावर धावून येऊन मानसिक व शारीरिक छळ करत जाचहाट केल्याची फिर्याद श्रुती निखील पाटील (वय-३०, रा.यश नगर भाग २, मुराज पीठ) यांनी जोडभावी पेठ पोलीस ठाणे फिर्याद दाखल केली आहे.

त्यांच्या फिर्यादीवरून पती निखील नंदकिशोर पाटील, सासू नंदा नंदकिशोर पाटील व नंदकिशोर अनंतराव पाटील (सर्व रा.यश नगर भाग २) यांच्याविरुद्ध गुन्हा दाखल झाला आहे. पुढील तपास पोलीस हवालदार जगताप हे करीत आहे.

तुझे माझ्यावर खरे प्रेम असेल तर मला सोडून जा असे म्हणत पत्नीला हाकलले; पतीसह सहा जणांवर गुन्हा

सोलापूर, (प्रतिनिधी) : सासरकडच्या मंडळींनी विवाहितेला तू आम्हाला पसंत नाही असे म्हणत पतीने तुझे माझ्यावर खरे प्रेम असेल तर तू मला सोडून जा आणि घटस्फोट देऊन मोकळे कर नाहीतर मी तुला जिवंत सोडणार नाही असे बोलून पत्नीला धमकी देऊन शारीरिक व मानसिक त्रास देत चार चाकी कॅब घेण्यासाठी माहेरून पाच लाख रुपयेची मागणी केली.

तसेच पत्नीला माहेरी हाकलून दिल्याची फिर्याद पूनम धनराज भोंडवे (वय-३४, रा. कोनापुरे चाळ, रेल्वे लाईन) यांनी सदर बझार पोलीस ठाण्यात फिर्याद दाखल केली आहे.

त्यांच्या फिर्यादीवरून पती धनराज भोंडवे, सासू सुनंदा, सासरे बलभीम, दीर सुरज, नगंद पुनम ताबूटकर, स्नेहल (सर्व. रा.कुर्ला सिप्रल, एस आर ए बिल्डिंग चेंबर, मुंबई) यांच्याविरुद्ध गुन्हा दाखल झाला आहे. ही घटना ३ ऑगस्ट २०१९ ते २३ जानेवारी २०२४ पर्यंत फिर्यादी यांच्या सासरी चेंबर मुंबई येथे घडली. या घटनेचा पुढील तपास पोलीस हवालदार गायकवाड हे करीत आहेत.

श्री विठ्ठल-रुक्मिणी मातेस दीपावली निमित्त अलंकार परिधान

मंदिर समितीचे व्यवस्थापक मनोज श्रोत्री यांची माहिती

दैनिक यश सिद्धि न्यूज नेटवर्क पंढरपूर/प्रतिनिधी : वसुबारस पासून दीपावली महोत्सवास सुरवात झाली आहे. या निमित्त दुपारी पोशाखावेळी दरवर्षी प्रथा परंपरेप्रमाणे वसुबारस पासून ते दिवाळी पाडवा पर्यंत श्री विठ्ठल व माता रुक्मिणीला अलंकार परिधान करण्यात आल्याची माहिती मंदिर समितीचे व्यवस्थापक मनोज श्रोत्री यांनी दिली.

श्री विठ्ठलास सोने पगडी, कौस्तुभ मणी, दंडपेठया जोड मोठा, हिऱ्याचे कंगन जोड, शिरपेच लहान, मोल्याचा तुरा, मोल्याची कंठी, मारवाडी पेठांचा मोल्यांचा हार, मत्स्य जोड, तोडे जोड, तुळशीची माळ



एक पदरी, बाजीराव कंठी इ. व श्री रुक्मिणी मातेस सोने मुकुट, वाक्या



जोड, तोडे जोड, तानवड जोड, चिचपेटी तांबडी, जवामनी पदक,

जवेच्या माळा, लक्ष्मी हार, मोहरांची माळ, पुतळ्यांची माळ, हायकोल, सरी, कंबरपट्टा इत्यादि अलंकार परिधान करण्यात आलेले आहेत. तसेच दिपावलीत वसुबारस, दिवाळी पाडवा, नरकचतुर्दशी आणि लक्ष्मीपूजनाच्या निमित्ताने श्री.विठ्ठल रुक्मिणी मंदिर, तुकाराम भवन, श्री. ज्ञानेश्वर दर्शन मंडप व भक्त निवास इत्यादि ठिकाणी आकर्षक विद्युत रोषणाई करण्यात आलेली आहे तसेच संपूर्ण विठ्ठल मंदिर आणि मंदिर परिसरात मोठ्या संख्येने पणत्या लावून दीपोत्सव साजरा करण्यात येणार असल्याचे कार्यकारी अधिकारी राजेंद्र शेळके यांनी सांगितले.

लक्ष्मी टाकळी येथे मित्रानेच केला मित्राचा खून

दैनिक यश सिद्धि न्यूज नेटवर्क पंढरपूर/प्रतिनिधी : पंढरपूर तालुक्यातील लक्ष्मी टाकळी या गावातील मित्राने घरगुती भांडणासाठी जा विचारण्यात गेले असता त्याचे रूपांतर वादात झाल्यानंतर मित्राने चाकूने त्याचा भोक्कसून खून केला.

याबाबत पोलिसांकडून मिळालेली अधिक माहिती अशी की मुळे सिद्धेश्वर मच्छिंद्र पवार व ३९ वर्ष राहणार देवकते मळा टाकळी रोड हा आपला मित्र औदुंबर गाढवे यांच्या घरासमोर दुपारी सव्वा तीन वाजले सुमारास गेला असता ज्या ठिकाणी मयत सिद्धेश्वर पवार हा आरोपी औदुंबर गाढवे यांच्यामध्ये बाचाबाची झाली यावेळी या बाचाबाची घरगुती कारण असल्याने जा विचारण्यात भांडण्यात रूपांतर होऊन आरोपीतर्फे पवार या

चाकूने हल्ला केला व या हल्ल्यात सिद्धेश्वर पवार हा महेश झाला व या घटनेची माहिती नेताजी पत्नी हिने पंढरपूर तालुका पोलीस ठाण्यात देऊन गुन्हा दाखल झाली जी माहिती मिळतात

खुनानंतर काही तासातच आरोपीला पकडण्यात पोलिसांना यश

तालुका पोलीस ठाण्याचे वरिष्ठ पोलीस निरीक्षक टी वाय मुजावर यांनी घटना स्थळी भेट देऊन माहिती घेऊन सदर गुन्हाचा तपास करण्यासाठी पथक नेमून त्याच्या शोध घेण्यासाठी रवाना केले घटनेच्या काही तासातच आरोपीला पकडण्यात पोलिसांना यश आले आहे पोलीस निरीक्षक शिवाय मुजावर यांच्या आदेशाने पुढील गुन्हाचा तपास पो.ह. वडणे करीत आहेत.

जात वैधता प्रमाणपत्रासाठी १९ हजारांची लाच एकाच अटक

दैनिक यश सिद्धि न्यूज नेटवर्क धाराशिव/सुधाकर रणदिवे : जात वैधता प्रमाणपत्रासाठी १९ हजार रुपयांची लाच घेताना एकास धाराशिव लाच लुचपत विभागाने कारवाई करीत अटक केली आहे.

धाराशिव लाचलुचपत विभागाची मोठी कारवाई

जिल्हा जात प्रमाणपत्र पडताळणी समिती कार्यालयातील आरोपी लोकसेवक शिपाई सागर अशा- एक क्षीरसागर याला १९ हजार रुपये लाच घेताना रोगेहात अटक केली आहे. तक्रारदार यांनी त्यांचे

पुतण्याचे जात वैधता प्रमाणपत्र मिळणे करिता जिल्हा जात प्रमाणपत्र पडताळणी समिती कार्यालय धाराशिव येथे प्रस्ताव दाखल केला होता, सदर प्रस्तावाची पडताळणी साहेबाकडून करून घेऊन जात वैधता प्रमाणपत्र देण्याकरिता तक्रारदार यांच्याकडे २० हजार रुपये मागणी करून अंतिम तडजोड १९ हजार रुपये लाच स्वीकारण्याचे मान्य करून सदरची लाच रक्कम स्वःता स्वीकारली असता त्यास ताब्यात घेण्यात आले असून पोलीस ठाणे आमदंनगर जिल्हा धाराशिव येथे



गुन्हा दाखल करण्याची प्रक्रिया चालू आहे. सापळा अधिकारी म्हणून सिद्धाराम म्हेंत्रे, पोलीस उपाधीक्षक यांनी काम पाहिले तर सापळा पथकात पोलीस आम लदार दिनकर उगलमुगले, नेताजी अनपट, सचिन शेवाळे व चालक दत्तात्रय करडे यांचा समावेश होता.

पंढरपूर निवडणूक कार्यालयाला निवडणूक निरीक्षक सुबोधकुमार यांची भेट

दैनिक यश सिद्धि न्यूज नेटवर्क पंढरपूर/प्रतिनिधी : सर्वसाधारण निवडणूक निरीक्षक सुबोधकुमार, भा.प्र.से यांनी पंढरपूर विधानसभा मतदार संघाच्या निवडणूक निर्णय अधिकारी कार्यालयाला भेट दिली व निवडणूक कामकाजाचा आढावा घेतला.

तसेच निवडणूक निरीक्षक सुबोधकुमार यांनी स्ट्रॉंग रूम, नियोजित मतमोजणी कक्ष यांची पाहणी केली. कायदा व सुव्यवस्थेबाबत माहिती घेऊन आवश्यक सूचना दिल्या.यावेळी पंढरपूर विधानसभा मतदार संघातील निवडणूक कामकाजाबाबतची माहिती



निवडणूक निर्णय अधिकारी सचिन इथापे यांनी दिली. यावेळी २५२ पंढरपूर विधानसभा मतदारसंघाचे सहाय्यक निवडणूक

निर्णय अधिकारी सचिन लंगुटे, मदन जाधव तसेच निवडणूक निरीक्षक सुबोधकुमार यांचे संपर्क अधिकारी अमित निमकर उपस्थित होते.



श्री मिनाक्षी फाऊंडेशनच्या वतीने रुग्णवाहिका लोकार्पण सोहळा उत्साहात

दैनिक यश सिद्धि न्यूज नेटवर्क भिवंडी प्रतिनिधी /मिलिंद जाधव : विविध सामाजिक उपक्रम राबविण्यात अग्रेसर असलेल्या श्री मिनाक्षी फाऊंडेशनच्या वतीने रुग्णवाहिका लोकार्पण सोहळा उत्साहात संपन्न झाला. पडद्या कादंळी परिसर व बोरीवली जिल्हा परिषद गटात रुग्णांना दवाखाना व शहरातील विविध हॉस्पिटल मध्ये नेण्यासाठी रुग्णवाहिका नसल्याने रुग्णांचे हाल होत होते. ही

बाब श्री मिनाक्षी फाऊंडेशनचे अध्यक्ष विष्णुदादा चंदे व जिल्हा परिषदेच्या माजी सभापती वैशाली चंदे यांच्या लक्षात येताच नवीन रुग्णवाहिका आणून आणणवाडी, आशा, बचतगट कार्यकर्त्या यांच्या हस्ते रुग्णवाहिकेचे औक्षण व विष्णू चंदे यांच्या हस्ते फीट कापून रुग्णवाहिका लोकार्पण सोहळा बुधवारी चंदे यांच्या कादंळी येथील जनसंपर्क कार्यालय प्रांगणात घेण्यात आला. ही रुग्णवाहिका पडद्या

परिसर व बोरीवली जिल्हा परिषद गटातील नागरीकांसाठी मोफत उपलब्ध करून दिली जाणार असल्याचे सांगण्यात आले. तर यावेळी परिसरातील उपस्थित महीलांना नागरीकांना दिवाळी निमित्त भेटवस्तू व मि ठाई देऊन गौरविण्यात आले तर यावेळी उद्योजक पंडीत पाटील, मनोहर ठाकरे, राहुल चंदे, रविंद्र चंदे, महेंद्र चंदे, प्रविण जाधव, अशोक पाटील, संतोष कथारे, एकनाथ थेटे, नागरीक महीला उपस्थित होते.

माजी आमदार जयंतराव जगताप यांचा नारायण पाटील यांना पाठिंबा

दैनिक यश सिद्धि न्यूज नेटवर्क करमाळा तालुक्यामध्ये माजी आमदार जयंतराव जगताप यांनी नारायण पाटील यांना पाठिंबा दिला आहे. शिवरत्न बंगला अकलूज येथे करमाळा विधानसभा मतदारसंघातील ऐतिहासिक निर्णय होऊन राज्याचे माजी उपमुख्यमंत्री विजय ची मोहिते पाटील व माडे जे खासदार धर्यशील मोहिते

पाटील यांच्या नेतृत्वात माजी आमदार जयंतराव जगताप यांनी राष्ट्रवादी काँग्रेस शरदचंद्र पवार पक्षाची करमाळा विधानसभेचे उमेदवार नारायण आबा पाटील यांना जाहीर पाठिंबा दिला. यावेळी सविताराजे भोसले, अजित दादा तळेकर ज्ञानेश्वर पवार अभिनंदन प्रमुख उपस्थित होते



उपविभागीय दंडाधिकारी इथापे यांनी आदेश केले जारी

शेगाव दुमाला चौक ते जुना दगडी पूल या ठिकाणी दुकाने उभारण्यास मनाई

दैनिक यश सिद्धि न्यूज नेटवर्क पंढरपूर/प्रतिनिधी : कार्तिकी यात्रेच्या अनुषंगाने शेगाव दुमाला चौक ते तीन रस्ता, जुना दगडी पूल या ठिकाणी दुकाने उभारण्यास, हातविक्री करण्यास तसेच हॉटेलस, स्टॉल्स लावण्यास भारतीय नागरिक सुरक्षा संहिता २०२३ चे कलम १६३ (२) अन्वये प्रतिबंध करण्यात आला असून, याबाबतचे आदेश उपविभागीय दंडाधिकारी सचिन इथापे यांनी जारी केले आहेत. कार्तिकी यात्रा सोहळ्याचा कालावधी दि. ०२ ते १५ नोव्हेंबर असून, या सोहळ्याच्या कालावधीत लाखो भाविक श्री. विठ्ठल रुक्मिणीच्या

दर्शनरांगेत घुसखोरी करण्यास प्रतिबंध: आदेश जारी कार्तिक शुद्ध एकादशी १२ नोव्हेंबर रोजी होणार असून, दि. कार्तिकी यात्रा सोहळ्याचा कालावधी दि. ०२ ते १५ नोव्हेंबर आहे. या कालावधीत लाखो भाविक श्री. विठ्ठल रुक्मिणीच्या दर्शनासाठी पंढरपूरला येतात. दर्शन रांगेत घुसखोरीमुळे अनुचित प्रकार घडून चेंगराचेंगरी अथवा अन्य कायदा व सुव्यवस्थेचा प्रश्न निर्माण होवू नये, यासाठी उपविभागीय दंडाधिकारी सचिन इथापे यांनी भारतीय नागरिक सुरक्षा संहिता २०२३ चे १६३ (२) कलम अन्वये प्रतिबंधात्मक आदेश जारी केले आहेत.

दर्शनासाठी व चंद्रभागा स्नानासाठी पंढरपूरला येतात. कार्तिकी एकादशीला येणारे भाविक चंद्रभागा नदीपात्रालगतच असणाऱ्या शेगाव दुमाला येथील भक्तीसागर (६५ एकर) परिसरात वास्तव्यास असतात. त्यामुळे शेगाव दुमाला चौक ते तीन रस्ता या परिसरात भाविकांची मोठया प्रमाणात गर्दी असते. कार्तिकी यात्रेसाठी येणारे भाविक भक्तीसागर (६५ एकर) परिसरात वास्तव्यास असल्यामुळे सदरच्या ठिकाणी मोठया प्रमाणात दुकाने, हातविक्रते, तानुरती

हॉटेलस, स्टॉल्स लागतात. चंद्रभागा नदीपात्रातील दगडी पूल ते तीन रस्त्यावर भाविकांची, वाहनांची मोठया प्रमाणात गर्दी होवून अपघात होण्याची शक्यता नाकारता येत नाही. त्यामुळे शेगाव दुमाला ते तीन रस्ता या परिसरात मोठ्या प्रमाणात गर्दी होवून चेंगराचेंगरीसारखी घडू नये, यासाठी शेगाव दुमाला रस्ता ते तीन रस्ता, जुना दगडी पूल या ठिकाणी दुकाने उभारण्यास, हातविक्री करण्यास तसेच हॉटेलस, स्टॉल्स लावण्यास मनाई करण्यात आली आहे

सदर आदेशाचे उल्लंघन झाल्यास संबंधित व्यक्ती कायदेशीर कारवाईस पात्र राहिल असेही आदेशात नमूद करण्यात आले आहे.

कार्तिकी यात्रा सोहळा कालावधीत लाखो भाविक श्री. विठ्ठल रुक्मिणीच्या दर्शनासाठी पंढरपूरला येतात. यावेळी दर्शनासाठी अनेक तास भाविक दर्शनरांगेत उभे असतात. भाविकांना दर्शन सुकररित्या होण्यासाठी दर्शनरांगेचे व्यवस्थापन आवश्यक असून, दर्शनरांगेत घुसखोरी होत असल्याचे प्रसंग प्रसारमध्यमातून व भाविकांच्या तक्रारीतून निर्दर्शनास येत आहे. या घुसखोरीमुळे कायदा व सुव्यवस्थेचा प्रश्न निर्माण होवू नये, यासाठी प्रतिबंधात्मक आदेश जारी करण्यात आले आहेत. या आदेशाचे उल्लंघन झाल्यास संबंधितांवर कायदेशीर कारवाईस पात्र राहिल असेही आदेशात नमूद करण्यात आले आहे.

२४४- करमाळा व २४५- माढा विधानसभा मतदार संघासाठी जनरल निवडणूक निरीक्षक म्हणून अफसाना परवीन यांची नियुक्ती

दैनिक यश सिद्धि न्यूज नेटवर्क सोलापूर, (जिमाका) : विधानसभा सार्वत्रिक निवडणूक २०२४ करिता २४४- करमाळा व २४५- माढा विधानसभा मतदारसंघासाठी भारत निवडणूक आयोगाकडून अफसाना परवीन (भा.प्र.से.) यांची जनरल निवडणूक निरीक्षक म्हणून नियुक्ती करण्यात आली आहे. निवडणूक कालावधीत मा.सर्वसाधारण निरीक्षक अफसाना परवीन (भा.प्र.से.) यांचे वास्तव्य शासकीय विश्रामगृह, उजनी, ता. माढा येथे असणार आहे. त्यांचा भ्रमणध्वनी क्र. ७०२०२१५०६० हा आहे. नागरिकांना निवडणूक विषयक भेटायचे अथवा माहिती घ्यावयाचे असल्यास सकाळी १०.०० ते दु.०१.०० वा वेळेत मा. निरीक्षक यांचे वास्तव असलेल्या शासकीय विश्रामगृह, उजनी, ता. माढा येथे संपर्क साधता येईल. मा. निरीक्षक यांचे संपर्क अधिकारी म्हणून अनिकेत नंदकुमार शिंदे, उपनिबंधक, माढा असणार आहेत. संपर्क अधिकारी यांचा भ्रमणध्वनी क्र. ८३९०२५४४७४ आहे.



थोडक्यात...

मतदारांना मतदानाच्या दिवशी मतदान करण्यासाठी सुट्टी अथवा दोन तासांची सवलत द्यावी : जिल्हाधिकारी कुमार आशीर्वाद

सोलापूर, (जिमाका) : सोलापूर जिल्ह्यातील विधानसभा मतदार संघ क्षेत्रात मतदानाचा हक्क बजावण्यासाठी योग्य संधी प्राप्त करून देण्याच्या दृष्टीने

या क्षेत्रात असलेल्या मतदारांना मतदानाच्या दिवशी मतदान करण्यासाठी सुट्टी अथवा दोन तासांची सवलत देण्याबाबत उद्योग, उर्जा, कामगार व खनिकर्म विभाग, मंत्रालय मुंबई यांचे दि. २४ नोव्हेंबर २०२४ रोजी च्या परीपत्रकावरचे कळविले आहे. मतदानाच्या दिवशी सुट्टी दोन तासाची सवलत हि उद्योग, उर्जा, कामगार व खनिकर्म विभागांतर्गत येणाऱ्या सर्व आस्थापना, कारखाने दुकाने इत्यादींना लागू राहिल. सोलापूर विधानसभा सार्वत्रिक निवडणुकीच्या पार्श्वभूमीवर सोलापूर जिल्ह्यातील खाजगी कंपनी मधील आस्थापना, सर्व दुकाने व इतर आस्थापना, निवासी हॉटेल, खाद्यगृहे नाट्य गृहे व्यापार, औद्योगिक उपकरण किंवा इतर आस्थापना तसेच माहिती व तंत्रज्ञान कंपनी, शॉपिंग सेंटर, मॉल्स, रिटेलर्स इत्यादींना सुचना देण्यात येत आहे कि, दि. २० नोव्हेंबर २०२४ रोजी मतदानाच्या दिवशी कामगारांना मतदानाचा हक्क बजावण्यासाठी सार्वजनिक सुट्टी देण्यात यावी.

# मुद्रित व इलेक्ट्रॉनिक माध्यमातील पेड न्यूजवर करडी नजर ठेवावी : निवडणूक खर्च निरीक्षक मीना तेजराम

## जिल्हास्तरीय माध्यम प्रामाणिकरण व संनियंत्रण समितीला निवडणूक खर्च निरीक्षक यांची भेट व कामकाजाची पाहणी

**दैनिक यश सिद्धि न्यूज नेटवर्क**  
सोलापूर (जिमाका) : भारत निवडणूक आयोगाने विधानसभा सार्वत्रिक निवडणुकीचा कार्यक्रम जाहीर केला असून त्या अनुषंगाने जिल्हास्तरीय माध्यम प्रामाणिकरण आणि संनियंत्रण समिती (एमसीएमसी) कार्यान्वित करण्यात आली आहे. या समितीने निर्भय व निष्पक्ष पध्दतीने मुद्रित व इलेक्ट्रॉनिक माध्यमातून प्रसारित होणाऱ्या पेड न्यूजसह सोशल मिडीयाच्या वापरावरही करडी नजर ठेवण्याचे निर्देश सोलापूर शहर उत्तर सोलापूर शहर मध्य अक्कलकोट व दक्षिण सोलापूर या विधानसभा मतदार संघाचे निवडणूक खर्च निरीक्षक मीना तेजराम श्रीमनलाल यांनी दिले.

यावेळी जिल्हा माहिती अधिकारी तथा समितीचे सदस्य सचिव सुनील सोनटके, समिती सदस्य तथा क्षेत्रीय प्रचार अधिकारी अंकुश चव्हाण, सदस्य डॉ श्रीराम राजत, अंबादास यादव, रफिक शेख, गणेश बिराजदार, सचिव सोनवणे आणि समीर मुलानी आदी उपस्थित होते.

निवडणूक काळात माध्यम प्रामाणिकरण व माध्यम संनियंत्रण समितीची भूमिका अत्यंत महत्वाची असून समाज माध्यमाद्वारे होणाऱ्या प्रचारावरही या समितीने काळजीपूर्वक लक्ष ठेवावे. वृत्तपत्रात येणाऱ्या संशयित पेड न्यूज शोधून संबंधित उमेदवाराच्या निवडणूक खर्चात तो खर्च समाविष्ट करावा. भारत निवडणूक आयोगाने दिलेल्या निर्देशाप्रमाणे अत्यंत काटेकोरपणे समितीने कामकाज करावे. समितीने दैनंदिन पेड न्यूजचा अहवाल खर्च समितीला सादर करावा असेही श्री. मीना यांनी सांगितले.

विधानसभा सार्वत्रिक निवडणुकीच्या अनुषंगाने सोलापूर शहर उत्तर, सोलापूर शहर मध्य, अक्कलकोट व दक्षिण सोलापूर या विधानसभा मतदार संघासाठी नियुक्त निवडणूक खर्च निरीक्षक श्री मीना यांनी आज जिल्हा माध्यम कक्ष व एमसीएमसी समिती कक्षाला भेट दिली.

इलेक्ट्रॉनिक माध्यमातील जाहिरातीवर संनियंत्रण ठेवण्यासाठी स्थापित करण्यात आलेल्या टीव्ही युनिट च्या कामकाजाची

माहिती, नोंदी व रिपोर्ट कशा पद्धतीने दिला जातो याविषयी युनिट चे प्रमुख रफिक शेख आणि सचिव सोनवणे यांनी सविस्तर माहिती दिली.

डॉ श्रीराम राजत यांनी सोशल मिडीया वर राजकीय पक्ष व उमेदवाराचा छुपा खर्च कशा पद्धतीने काढला जातो याची सविस्तर माहिती दिली. अंबादास यादव व गणेश बिराजदार यांनी पेड न्यूज कात्रणे आणि दैनंदिन निवडणूक कार्यालायला देण्यात येणाऱ्या अहवालाविषयी सविस्तर माहिती दिली.

जिल्हा माध्यम कक्षातून जिल्हा निवडणूक प्रशासनाच्या वतीने विधानसभा सार्वत्रिक निवडणूक संबंधी प्रसार माध्यम वृत्तपत्र प्रतिनिधी यांच्याशी समन्वय राखला जात आहे. यासाठी माध्यम प्रामाणिकरण व संनियंत्रण समिती स्थापन करण्यात आली असून उमेदवारांच्या प्रचार जाहिराती, राजकीय जाहिराती यांचे प्रामाणिकरण करण्याचे कार्यवाही केली जाते. पेड न्यूज व जाहिरात पूर्व प्रामाणिकरणाच्या अनुषंगाने नियुक्त केलेल्या सर्व अधिकारी व



कर्मचाऱ्यांचे प्रशिक्षण घेण्यात आलेले असून प्रिंट, इलेक्ट्रॉनिक पोस्ट, सोशल मिडीयातील प्रतिनिधीची या अनुषंगाने कार्यशाळा घेण्यात आलेली आहे. त्याप्रमाणेच राजकीय पक्षांना पेड न्यूज व जाहिरात पूर्वप्रामाणिकरण याची माहिती देण्यात आल्याची माहिती समिती सदस्य सचिव श्री. सोनटके यांनी तसेच सहाय्यक नोडल अधिकारी श्री. चव्हाण यांनी दिली.

यावेळी माध्यम कक्षातील आप्पा सरवळे, सुभाष भोपळे, कासीम जमादार, नागेश क्षिरसागर, अरविंद महाले, कृष्णा घंटे, शरद नलवडे, मिलिंद भिंगारे, ईलीहास ईनामदार, संजय घोडके, दिलीप कोकाटे, भाऊसाहेब चोरमले, ईकबाल भाईजान, नागेश दंतकाळे, प्रविण चव्हाण, अमोल शाडगे, अतिश हावळे आणि प्रविण बर्दापूरकर आदी उपस्थित होते.

## भरत शेट शहाच ठरवतील उद्याचा भावी आमदार कोण !

**दैनिक यश सिद्धि न्यूज नेटवर्क**  
इंदापूर/प्रतिनिधी अतुल सोनकांबळे : इंदापूर तालुक्यातील राजकारण आता शिगेला पोहचले असून प्रचाराचा धुराळा सगळीकडे उडाला आहे. त्यातच तिसऱ्या आघाडीचे नेते भरत शेट शहा व अप्पासाहेब जगदाळे हे काय भूमिका घेणार याच्याकडे संपूर्ण तालुक्याचे लक्ष लागलेले आहे. कारण



### इंदापूर तालुक्यातील मतदार भरत शेट शहा यांच्या निर्णयाच्या प्रतीक्षेत !

मा. सहकार मंत्री हर्षवर्धन पाटील यांना दिलेल्या उमेदवारीने त्यांच्यात नाराजीचा गट निर्माण झाला आहे. कारण लोकसभेच्या काळात खासदार सुप्रिया सुळे यांना या निवडणुकीत निवडून आल्यासाठी सिंहाचा वाटा आहे. इंदापूर तालुक्यातून त्यांना २६ हजाराचे मताधिक्य देखील दिले. महायुतीचा भाग म्हणून हर्षवर्धन पाटील यांनी महायुतीच्या उमेदवार सुनेत्रा पवार यांचे काम केले आणि ते उघडपणे घडयाळाचे काम केले. तरीमुद्दा शरदचंद्र पवार गटाने त्यांना पक्षप्रवेश घेऊन उमेदवारी दिली. शरदचंद्र पवार गटातून त्यांना फार मोठा विरोध झाला. परंतु इंदापूर विधानसभेसाठी पाटील यांचीच

निवड झाल्याने पक्षातील निष्ठावंत कार्यकर्त्यांनी बंडाचा झेंडा उगारला. अपक्ष म्हणून लढण्याचे ठरले आणि प्रवीण माने किंवा अप्पासाहेब जगदाळे हे तिसऱ्या आघाडीचे उमेदवार असतील असे चित्र निर्माण झाले. जाहीर सभेत अप्पासाहेब जगदाळे यांनी आपल्या सोबत झालेल्या अन्यायाची आपर्बिती सांगितली. तर भरत शेट शहा यांनीदेखील आपल्या मनातील सल व्यक्त केली. यानंतर प्रवीण माने यांनी आ-

पला उमेदवारी अर्ज अपक्ष म्हणून दाखल केला. आणि आपल्या प्रचाराला सुरुवात केली. परंतु भरत शेट शहा आणि अप्पासाहेब जगदाळे हे स्थिर असून अद्याप त्यांच्याकडून कोणताच निर्णय नसल्याने संपूर्ण इंदापूर तालुक्याचे त्यांच्या निर्णयाकडे लक्ष लागून राहिले आहे. तर अप्पासाहेब जगदाळेचा निर्णय आज किंवा उद्या होण्याची शक्यता आहे. भरत शेट शहा हे देखील लवकरच आपली भूमिका स्पष्ट करतील असे चित्र निर्माण झाले आहे.

भरत शेट शहा यांना मानणारा वर्ग इंदापूर तालुक्यात असून ते काय निर्णय घेतील याकडे तालुक्याचे लक्ष लागून राहिले आहे. कारण भरत शहा यांच्यामागे जवळ जवळ १० ते १५ हजार मतांचा गट असून ते एकगट मत कोणाच्या पारड्यात पडणार ? आणि कोण विजयाचा शिलेदार होणार ? आणि होणारा भावी आमदार भरत शेट यांच्या निर्णयानेच होणार हे मात्र नक्की! भरत शेट शहा यांच्या पाठीमागे इंदापूर शहर आणि तालुक्यातील तरुणांची खूप मोठी फळी उभा

असल्याचे चित्र जाणवते. तर त्यांनी तालुक्यातील गोर गरिबांना त्यांच्या सुख दुःखात खूप मदत देखील केली आहे. म्हणून त्यांच्याकडे दानसूर व्यक्तिमत्त्व म्हणून ओळखले जाते. इंदापूर तालुक्यातील शैक्षणिक, सामाजिक आर्थिक आणि धार्मिक कार्यात शहा परिवाराचा वाटा आहे. इंदापूर शहर आणि तालुक्यातील काही परिसर सुजलाम् सुफलाम् करण्यामध्ये त्यांचा सिंहाचा वाटा आहे. अगदी स्वातंत्र्यपूर्व काळापासून शहा परिवाराचे इंदापूर तालुका जडण घडणीमध्ये मोलाचे योगदान आहे. आणि तीच परंपरा भरत शेट आणि मोठे बंधू मुकुंद शेट शहा यांनी जपली आहे. म्हणूनच त्यांच्या पाठीमागे मोठा जनाधार आहे. मात्र त्यांच्याकडून जो काही निर्णय होईल तो मात्र नक्की गेम चेंजर असेल. कारण त्यांचा एक निर्णय कोणाला विजयी करायचे आणि कोणाला पराजित करायचे हे ठरू शकतो.

भरत शेट शहा कोणता निर्णय घेतील याकडे तालुक्याचे लक्ष लागून राहिले आहे. आणि त्यांच्या पाठीमागे उभ्या असणाऱ्या तमाम मतदार राजाचे!

## आप्पासाहेब जगदाळे यांचा दे धक्का लवकरच करणार गौप्यस्फोट

### दोन दिवसात घेणार राजकीय निर्णय कोणाला पाठिंबा द्यायचे ते ठरणार अप्पासाहेब जगदाळे

**दैनिक यश सिद्धि न्यूज नेटवर्क**  
इंदापूर/प्रतिनिधी, अतुल सोनकांबळे : राष्ट्रवादी शरद पवार पक्षाचा उमेदवारी बाबतचा निर्णय झाल्यानंतर उमेदवारी न मिळाल्यास वेगळा निर्णय घेवुन प्रविण माने व अप्पासाहेब जगदाळे या दोघांचेही उमेदवारी अर्ज दाखल करण्याचे ठरले होते.

त्यानंतर चार दिवसांनी प्रविण माने यांनी स्वतःचा अपक्ष उमेदवारी अर्ज दाखल केला. तेव्हा अप्पासाहेब जगदाळे यांनी प्रविण माने यांच्या उमेदवारीला पाठींबा नाही असे सांगत मौन बाळगले होते. पाठींब्याबाबत पुणे जिल्हा बँकेचे संचालक अप्पासाहेब जगदाळे यांनी दि. २९ मार्ची बांधकाम सभापती प्रविण रोजी पत्रकार परिषद घेवुन येत्या दोन ते तीन दिवसात भूमिका जाहीर करणार असल्याची माहिती दीली. मार्ची मंत्री हर्षवर्धन पाटील यांनी



राष्ट्रवादी शरद चंद्र पवार पक्षामध्ये प्रवेश केल्याने नाराज झालेल्या निष्ठावान कार्यकर्ते व पदाधिकारी यांनी शरद पवार पक्षातून बंडखोरी करत वेगळी चुल मांडण्याचा निर्णय ११ ऑक्टोबर रोजी इंदापूर येथे परिवर्तन मेळाव्यात घेतला होता. शरद पवार यांनी पाटील यांचेबाबत घेतलेला निर्णय बदलावा अन्यथा तुम्हाला ही बंडखोरी हेब जगदाळे यांनी प्रविण माने यांच्या उमेदवारीला पाठींबा नाही असे सांगत मौन बाळगले होते. पाठींब्याबाबत पुणे जिल्हा बँकेचे संचालक अप्पासाहेब जगदाळे, इंदापूर न.प. माजी उपनगराध्यक्ष भरत शहा, पुणे जिल्हा माजी बांधकाम सभापती प्रविण माने यांनी बंडाचे निशान फडकावत परिवर्तन मेळावा घेतला होता. अप्पासाहेब जगदाळे पुढे बोलताना झाले की, लोकनेते स्वर्गीय

शंकरराव पाटील यांची कन्या ज्यांच्यावर खरा अन्याय झाला त्या पदमाताई भोसले, यांना उमेदवारी देण्याची मागणी आम्ही केली. आणि म्हणुन आम्हाला आज पत्रकार परिषद घ्यावी लागली. इंदापूर जनतेने आम्हाला साथ देण्याचे आवाहन केले. या निवडणुकीदरम्यान आम्ही जर घरी बसलो तर आमच्या कार्यकर्त्यांना साथ कोण देणार असा असा सवाल करत येत्या दोन ते तीन दिवसात निर्णय घेवुन पाठींबा कोणाला द्यायचा याबाबत भूमिका स्पष्ट करणार असल्याची माहिती अप्पासाहेब जगदाळे यांनी इंदापूर येथे पत्रकार परिषदेत बोलताना दिली.

## स्वेरी अभियांत्रिकी महाविद्यालयात 'मॉक पार्लमेंट' संपन्न

**दैनिक यश सिद्धि न्यूज नेटवर्क**  
पंढरपूर/प्रतिनिधी : येथील स्वेरीज कॉलेज ऑफ इंजिनिअरिंगच्या कॉम्प्युटर सायन्स अँड इंजिनिअरिंग या विभागातील विद्यार्थ्यांनी अभ्यासाचाच एक भाग म्हणून लोकसभेचे कामकाज कसे चालते? यावर सूक्ष्मपणे अभ्यास करून विद्यार्थ्यांच्या सहभागाने 'मॉक पार्लमेंट' चे आयोजन केले होते. यामध्ये विद्यार्थ्यांनी विविध राजकीय व्यक्तिमत्त्वांच्या छबी हुबेहूब साकारल्या होत्या.

वांगीकर यांच्या हस्ते या उपक्रमाचे उद्घाटन झाले. यावेळी मार्गदर्शन करताना ते म्हणाले की, 'विद्यार्थ्यांना अभ्यासाबरोबरच राजकीय घडामोडींचे ज्ञान असले पाहिजे व यानुच सर्वांगीण विकास, नेतृत्व, संवाद, टीमवर्क, या बाबींच्या विकासाला हातभार लागत आहे.' विद्यार्थ्यांना सध्याच्या राजकीय घडामोडींबाबत व एकंदरीत राज्य व्यवस्थेबाबत माहिती असणे गरजेचे आहे. त्या दृष्टीने स्वेरीचे संस्थापक सचिव व अभियांत्रिकी महाविद्यालयाचे प्राचार्य डॉ. बी.पी.रिंगे यांच्या मार्गदर्शनाखाली व कॉम्प्युटर सायन्स

अँड इंजिनिअरिंगच्या विभागप्रमुख डॉ. स्वाती पवार यांच्या नेतृत्वाखाली आयकॉनच्या समन्वयक प्रा. कांचन चव्हाण यांच्या सहकार्याने स्वेरीत 'मॉक पार्लमेंट'चे भव्य आयोजन करण्यात आले होते. त्यामध्ये अनेक राजकीय नेत्यांच्या हुबेहूब भूमिका साकारताना स्वेरीतील विद्यार्थ्यांनी उत्तम सादरीकरण, बोलण्याची लवक, वेशभूषा, हावभाव आदी बाबींचे उत्तम प्रदर्शन घडवले. स्पर्धा परीक्षांमध्ये राजकीय प्रश्न हम खास विचारले जातात हाच धागा पकडून विद्यार्थ्यांनी अभ्यासाचाच एक भाग म्हणून या 'मॉक पार्लमेंट'चे

आयोजन केले होते. यामध्ये अच्छे दिन, अर्थ संकल्प, स्त्री सबलीकरण, बेरोजगारी, रस्ते नूतीकरण व विकास, जीएसटी, व जातीय जनगणना अशा विविध विषयांवर राजकीय भाष्य करताना विद्यार्थी राजकीय नेत्यांमधील सम तोलपणा अत्यंत खुबीने राखत होते. या 'मॉक पार्लमेंट' मध्ये कॉम्प्युटर सायन्स अँड इंजिनिअरिंग विभागातील विद्यार्थी व विद्यार्थिनींनी सहभाग घेतला. यामध्ये सभागृह अध्यक्ष ओम बिलॉं यांची भूमिका



का सोनाली कर्वीर, देशाचे पंतप्रधान नरेंद्र मोदी यांची भूमिका ओम गाढवे यांनी केली. त्याच प्रमाणे विद्यार्थी व त्यांनी साकारलेली व्यक्तिरेखा पुढील प्रमाणे आहेत - सिमू तानोबोळी (अर्थमंत्री-निर्मला सीतारामन), संदेश रितपुरे (गृहमंत्री-अमित शहा), अथर्व माळवडे (खा.राहुल गांधी), समर्थ मोटे (रामदास आठवले), वैकुंठी जाधव (डिंपल यादव), श्रेया जगताप (शांभवी

चौधरी), माधवी स्वामी (अनुराधा पटेल), सौंदर्या कलशेट्टी (कंगना राणावत), ऐश्वर्या घोगरदरे (प्रणिति शिंदे), श्रीप्रिया कारंडे (स्मृती इराणी), पायल खरात (वर्ष गायकवाड), तन्वी पाटील (प्रिया सरोज), सरस्वती शिंदे (बासुरी स्वराज), सुहास नागणे (अभिषेक बॅनर्जी), अजिंक्य सुरवसे (राजनाथ सिंह), निखिल देवकर (मल्लिकार्जुन खर्गे), रत्नमाला पांढरे

(महुवा मित्रा), पियुष शिंदे (अनुराग ठाकूर), प्रतिक भालके (अखिलेश यादव), शिवानी दानवे (सयानी घोष), रितु जाधव (सुप्रिया सुळे), समृद्धी भोसले (नवनीत राणा), श्रावणी दिंडोरे (प्रिन्सेस ऑफ जॉर्डन) आदींनी काम पाहिले. यामध्ये प्राध्यापक वर्ग व विद्यार्थी देखील उपस्थित होते. दत्तात्रय अहेरवाडी यांनी सूत्रसंचालन करून आभार मानले.

## माजी मंत्री मधुकरराव चव्हाण यांची बंडखोरी कोणाच्या पथ्यावर पडणार ?

# तुळजापूर विधानसभा मतदारसंघात पाटील विरूद्ध पाटील असा सामना रंगणार

**दैनिक यश सिद्धि न्यूज नेटवर्क**  
वागदरी/एस.के. गायकवाड): तुळजापूर विधानसभा मतदारसंघातून महाविकास आघाडीच्या माध्यमातून कोण उमेदवार निवडूनक येणार याची उत्सुकता प्रत्येकाला लागली होती. ती उत्सुकता आता संपली असून राष्ट्रीय काँग्रेस पक्षा-ने पक्ष निष्ठेला प्राधान्य देत युवा नेतृत्वाला संधी देऊन तुळजापूरचे कुलदीप उर्फ धिरज आप्पासाहेब पाटील यांची तुळजापूर विधानसभा मतदारसंघातून उमेदवारी जाहीर

केली त्यामुळे महायुतीचे भाजपाचे विद्यमान आमदार राणाजगजितसिंह पाटील विरूद्ध महाविकास आघाडीचे राष्ट्रीय काँग्रेस पक्षाचे धाराशिव जिल्हा अध्यक्ष धिरज पाटील यांच्यातच तुळजापूर विधानसभा मतदारसंघात सामना रंगणार असल्याचे चित्र निर्माण झाले आहे. राणाजगजितसिंह पाटील यांनी अगोदरच आपला उमेदवारी अर्ज दाखल केला आहे तर धिरज



पाटील यांनी दि. २८ ऑक्टोबर २०२४ रोजी जोरदार शक्तिप्रदर्शन करीत आपला उमेदवारी अर्ज दाखल केला

आहे. यामुळे आता तुळजापूर विधानसभा मतदारसंघात पाटील विरूद्ध पाटील असा सामना रंगणार असल्याचे चित्र स्पष्ट झाले असले तरी महाविकास आघाडीत मोठी बंडखोरी करत राष्ट्रीय काँग्रेस पक्षाचे माजी मंत्री मधुकरराव चव्हाण व राष्ट्रवादी काँग्रेस पक्षाचे नेते उद्योजक अशोक भाऊ जगदाळे यांनी ही अपक्ष

पाटील यांच्या अडचणीत वाढ झाली आहे. तसेच देवराज मित्र मंडळाचे संस्थापक देवानंद भाऊ रोचकरी यांनी महाविकस आघाडीतून बाहेर पडून स्वबळावर निवडणूक लढविणाऱ्या समाजवादी पक्षाकडून आत्मविश्वासाने निवडणूक रिंगणात उतरले आहेत. तसेच सामाजिक कार्यकर्ते अण्णा दराडे यांनी विरोधकांचे शब्द रूपी बॉस बॉल आपल्या बॅटने परतावून लावण्याची तयारी ठेवून महायुतीतून बाहेर पडून तिसरी आघाडी निर्माण करणारे आमदार बच्चू कडू यांच्या

प्रहार जनशक्ती पक्षाकडून पुर्ण तयारीनिशी आपला उमेदवारी अर्ज दाखल केला आहे. शिवाय वंचित बहुजन आघाडीच्या माध्यमातून डॉ. स्नेहा सोनकाळे हेही या मतदारसंघातून निवडणूक लढवित आहेत. त्यामुळे या मतदार संघातील निवडणूकीत चुरस वाढली आहे. हे जरी खरे असले तरी महाविकास आघाडी विरूद्ध महायुती असा सामना रंगणार असून प्रचंड शक्ती प्रदर्शन करीत आता माघार नाही विजय हस्तगत करून स्वस्थ बसणार असा निर्धार

करित माजी मंत्री मधुकरराव चव्हाण यांनी महाविकास आघाडीत केलेली बंडखोरी कोणाच्या पथ्यावर पडणार हे निवडणूक निकालानंतर कळेल. असे असले तरी गेल्या पाच वर्षात तुळजापूर विधानसभा मतदारसंघात आमदार राणाजगजितसिंह पाटील यांनी केलेली विकासकामे आणि जणतेत सतत संपर्कात राहून सामान्य जनतेसी जोडलेली नाळे यामुळे राणाजगजितसिंह पाटील यांचा विजय आज रोजी निश्चित मानला जात आहे.